

**सामाजिक वनीकरण-वनीकरणाद्वारे सागरी
किनारपट्टीचे संरक्षण या योजनेसाठी सन २०१०-११
करीता प्रशासकीय व वित्तीय मान्यता देणे व लेखा
अनुदान वितरणास मंजूरी देणेबाबत**

**महाराष्ट्र शासन
ग्राम विकास व जलसंधारण विभाग
शासन निर्णय क्रमांक : एसएलएफ-२०१०/प्र.क्र. ३८ / जल-१२,
मंत्रालय, मुंबई-४०० ०३२
दिनांक : १६ एप्रिल, २०१०**

संदर्भ :-

- १) ग्राम विकास व जलसंधारण विभाग शासन निर्णय क्रमांक एसएलएफ-१०९६/प्र.क्र.८४/जल-११, दि. ३० ऑगस्ट, १९९६
- २) ग्राम विकास व जलसंधारण विभाग शासन निर्णय क्रमांक एसएलएफ-२००८/प्र.क्र.३९/जल-१२, दि. १० एप्रिल, २००८
- ३) ग्राम विकास व जलसंधारण विभाग शासन निर्णय क्रमांक एसएलएफ-२००८/प्र.क्र.३४/जल-१२, दि. २८ एप्रिल, २००९
- ३) संचालक, सामाजिक वनीकरण, महाराष्ट्र राज्य, पुणे यांचे पत्र क्रमांक कक्ष-१/चाबा/वसाकिस/ ०४/१०-११/४१/१०-११, दि. ३.४.२०१०
- ४) ग्राम विकास व जलसंधारण विभाग, शासन निर्णय क्र.असक-२००९/प्र.क्र.३२/जल-११, दि. ८ एप्रिल, २०१०

प्रस्तावना :

महाराष्ट्र राज्याला ७२० कि.मी. लांबीचा समुद्र किनारा लाभलेला असून समुद्र किना-याजवळ वालुकामय क्षेत्राचे एक आगळे सौंदर्य व पर्यटनाच्या दृष्टीने महत्त्व आहे. दरवर्षी पावसाळ्यात समुद्राच्या पाण्याच्या लाटांमुळे किंवा भरतीच्या वेळी येत असलेल्या उधाणामुळे या वालुकामय क्षेत्राची ब-याच मोठ्या प्रमाणावर धुप होते व वाळू वाहून जाते. समुद्र किना-यावरील वालुकामय पट्टीचे धुपीपासून संरक्षण व्हावे म्हणून त्या क्षेत्रामध्ये वृक्ष लागवड करणे जरूरीचे आहे. समुद्र किनारी आतापर्यंत केलेल्या रोपवनांचे अनुभव लक्षात घेऊन सुरुच्या झाडांची लागवड केल्यास वालुकामय जमिन धरून ठेवण्याच्या त्याच्या क्षमतेमुळे जमिनीची धूप थांबण्यास मदत झाल्याचे दिसून आले आहे व किनारपट्टीवरील गावांचे मोठ्या प्रमाणावर संरक्षण झाले आहे.

वनीकरणाद्वारे सागरी किनारपट्टीचे संरक्षण ही योजना राज्यात १९९६-९७ पासून राबविण्यात येत आहे. ही योजना सन २००९-१० मध्ये राबविण्यास संदर्भाधीन दिनांक २८ एप्रिल, २००९ च्या शासन निर्णयान्वये मान्यता देण्यात आलेली आहे. सदर योजना सन २०१०-११ या आर्थिक वर्षात चालू ठेवण्याची तसेच त्याकरीता अनुदान वितरणाची बाब शासनाच्या विचाराधीन होती.

शासन निर्णय :

सामाजिक वनीकरणांतर्गत **वनीकरणाद्वारे सागरी किनारपट्टीचे संरक्षण** ही योजना सन २०१०-११ या आर्थिक वर्षात पुढे चालू ठेवण्यास प्रस्तुत शासन निर्णयान्वये मान्यता देण्यात येत आहे.

२. सन २०१०-११ या वित्तीय वर्षात सामाजिक वनीकरण विभागांतर्गत **वनीकरणाद्वारे सागरी किनारपट्टीचे संरक्षण** ह्या कार्यक्रमासाठी रु. २५.०० लाख नियतव्यय उपलब्ध असून, हा नियतव्यय मार्च २०१० च्या अधिवेशनात अर्थसंकल्पित झाला आहे. वर नमुद दिनांक ८ एप्रिल, २०१० च्या शासन निर्णयात नमुद केल्यानुसार विधानमंडळाने लेखानुदाचा अधिनियम मंजूर केला आहे. त्यामुळे अर्थसंकल्पीय तरतुदीपैकी लेखानुदानाचा रु. ४.१७ लाख इतका निधी वितरणासाठी उपलब्ध आहे. सदर उपलब्ध तरतुदीच्या मर्यादेत खर्च करण्याच्या अटीच्या अधिन राहून सदर योजनेस सन २०१०-११ या आर्थिक वर्षात प्रशासकीय व वित्तीय मान्यता देण्यात येत आहे. तसेच हा रु. ४.१७ लाख

निधी खर्च करण्यासाठी संचालक, सामाजिक वनीकरण यांच्या अधिनस्त ठेवण्यात येत आहे. त्यांनी सदरहू कार्यक्रमाची अंमलबजावणी प्रचलित अटी व शर्तीच्या अधिन राहून करावी.

३. सदर निधीसाठी नियंत्रक अधिकारी हे संचालक, सामाजिक वनीकरण, महाराष्ट्र राज्य, पुणे हे राहतील. सदरहू निधीपेक्षा जास्त खर्च होणार नाही याची नियंत्रक अधिकारी यांनी दक्षता घ्यावी. उपरोक्त निधीचे जिल्हानिहाय वाटप करण्यास संचालक, सामाजिक वनीकरण यांना प्राधिकृत करण्यात येत आहे. जिल्हानिहाय तरतुद वितरणाची माहिती शासनास पाठविण्यात यावी. राबविण्यात आलेल्या कार्यक्रमाचा व झालेल्या खर्चाचा तपशील शासनास सादर करावा.

४. सदर योजने अंतर्गत होणारा खर्च खाली नमूद केलेल्या लेखाशिर्षाखाली सन २०१०-११ च्या मंजूर अर्थसंकल्पीत निधीतून खर्च टाकण्यात यावा.

मागणी क्र.एल-३, २४०६ वनीकरण व वन्यजीवन -१०२ - सामाजिक व क्षेत्र वनीकरण - पंचवार्षिक योजनांतर्गत योजना - राज्य योजनांतर्गत योजना-१०२ (०४)(०५) वनीकरणाद्वारे सागरी किना-याचे संरक्षण (२४०६ २३१२)-योजनांतर्गत - दत्तमत, ३३- अर्थसहाय्य.

६. वित्त विभागाने शासन परिपत्रक क्र.अंदाज-२०१० /प्र.क्र. ६५ /२०१० /अर्थसंकल्प-३, दिनांक ३ एप्रिल, २०१० अन्वये दिलेल्या अधिकारानुसार आणि प्रशासकिय विभागांना प्रदान करण्यात आलेल्या शक्तिनुसार सदर शासन निर्णय निर्गमित करण्यात येत आहे.

७. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून, त्याचा संगणक सांकेतांक २०१००४१६१३१७०८००१ असा आहे.

महाराष्ट्राचे राज्यपाल यांच्या आदेशानुसार व नावाने,



(वि. रा. ठाकूर)

कार्यासन अधिकारी, महाराष्ट्र शासन

प्रति,

संचालक, सामाजिक वनीकरण संचालनालय, महाराष्ट्र राज्य, पुणे.

सर्व सहसंचालक, सामाजिक वनीकरण वृत्त, कोकण ठाणे, पुणे, नाशिक, औरंगाबाद, अमरावती, नागपूर .

उपसंचालक, सामाजिक वनीकरण विभाग, ठाणे, रायगड, रत्नागिरी, व सिंधुदुर्ग.

महालेखापाल लेखा परिक्षा (लेखापरिक्षा /लेखा व अनुज्ञेयता) महाराष्ट्र १/२, मुंबई / नागपूर.

सर्व जिल्हा कोषागार अधिकारी,

कार्यासन अधिकारी, व्यय -१५, अर्थसंकल्प ३ व ४, वित्त विभाग, मंत्रालय, मुंबई -३२.

कार्यासन अधिकारी, कार्यासन क्र. १४३२, नियोजन विभाग, मंत्रालय, मुंबई - ३२.

कार्यासन अधिकारी, जल-११ / जल-१९ ग्राम विकास व जलसंधारण विभाग, मंत्रालय, मुंबई-३२.

निवड नस्ती.